



دفتر مقام معظم رہبری
www.leader.ir

رہبر معظم کی موجودگی میں آیت اللہ خوشوقت کے ایصال کی مجلس منعقد ہوئی - 24 /Feb/ 2013

رہبر معظم انقلاب اسلامی حضرت آیت اللہ العظمیٰ خامنہ ای کی جانب سے آج (بروز اتوار) سہ پہر کو حسینہ امام خمینی (رہ) میں معلم اخلاق ، عالم ربانی اور سالک الی اللہ مرحوم آیت اللہ عزیز اللہ خوشوقت کے ایصال ثواب کے سلسلے میں مجلس منعقد ہوئی۔

اس مراسم میں رہبر معظم انقلاب اسلامی ، مرحوم آیت اللہ خوشوقت کے اہل خانہ ، پسماندگان ، شاگردوں ، تینوں قوا کے سربراہان ، خبرگان کونسل کے سربراہ ، مجمع تشخیص مصلحت کے سربراہ ، علماء ، فضلا ، عوام کے مختلف طبقات اور اعلیٰ سول اور فوجی حکام نے شرکت کی۔ قرآن مجید کے قراء نے قرآن کریم کی چند آیات کی تلاوت کی اور اس کے بعد ذاکرین اہلبیت (ع) نے سید الشہداء حضرت امام حسین علیہ السلام کے مصائب پیش کئے اور آیت اللہ خوشوقت کی رحلت کے بارے میں مرثیہ خوانی کی۔

اس مراسم میں حجت الاسلام والمسلمین صدیقی نے آیت اللہ خوشوقت کی زندگی ، عرفان اور سلوک کی جانب اشارہ کرتے ہوئے کہا: یہ عالم ربانی ایک مہذب انسان تھے جو نسیم الہی کی راہ پر گامزن رہے اور اپنی عمر کے اختتام تک اسی راہ پر باقی رہے۔

حجت الاسلام والمسلمین صدیقی نے گناہ سے دوری، رفتار اور گفتار میں مراقبت کے بارے میں آیت اللہ خوشوقت کی تاکیدات کی طرف اشارہ کرتے ہوئے کہا: اخلاق اور معرفت کے معلمین کے لئے مستعد افراد کی تربیت کے سلسلے میں آیت اللہ خوشوقت کی تربیتی روش ایک کامل نمونہ ہے۔